

УДК. 39 (479—24)

ЭТНОГРАФИЈА

ШИРИН БУНЈАДОВА

ГƏДИМ ХАЛГ БАЈРАМЛАРЫНЫН НИЗАМИНИН «ХƏМСƏ»СИНДƏ ƏКСИ

(Азəрб. ССР ЕА академики Ф. Г. Кəчəрли тəгдим етмишдир).

Һәр бир халгын мə'нəви мəдəнијјəтинин инкишафы тарихиндə бəјрамлар вə онларла əлағəдар јаранан мұхтəлиф адəт вə эн'əнəлəр бəјүк рол ојнамышдыр. Халгын мə'нəви мəдəнијјəтинин тəркиб һиссəси олан бəјрамларда инсанларын һəјат һадисəлəринə никбин мұнасибəти əкс олу- нур. Мəдəнијјəтин јарадычысы олан халгын өзүнəмəхсуслуғу да бəјрам- ларда тəчəссүм тапыр. Заман кечдикчə гəдим халг бəјрамларынын бə'- зилəри јох олуб кетсə дə, бə'зилəри исə индијəдəк јашајыр. Гəдим кеч- мишимиздэн бизə јадикар галан бəјрамларда вə инсанларын һəјатында дəрин кəк салараг узун мүддəт давам едэн адəт вə эн'əнəлəрдə халг ја- радычылығынын гијмəтли үнсүрлəри əхз олунмушдыр.

Бəјрамлар һаггында даһи шаир Низаминин эсəрлəриндə дə бə'зи мə'луматлар вардыр. Онун эсəрлəриндə «Новруз», «Сəдə», «Мəһрикан», һəмчинин, «Гурбан» вə «Оручлуг» дини бəјрамларынын ады чəкилир. Бу бəјрамлар һаггында верилэн мə'луматлар онларын тарихи барəдə мұəјјэн гəдəр тəсəввүр əлдə етмəјə имкан јарадыр. Ејни заманда Низа- минин вердији мə'луматлардан һəмин бəјрамларын һансы маһијјəт да- шыдығыны өјрəнмəк мүмкүндүр.

Низами Кəнчəвинин «Новруз» вə «Сəдə» бəјрамлары һаггында вер- дији мə'лумат диггəтəлəјигдир. О, јазыр:

Чəмшидин Новрузунда, Сəдə бəјрамында,
Онда ки, атəшкəдəлəрдə ајинлəр јенидэн башларды,
Һəр тəрəфдэн əр үзү кəрмəмиш кəзəл гызлар
Евлəрдэн дишары чыхырдылар [3, 170].

Бир сыра мұəллифлəр кими Низами дə «Новруз» бəјрамыны Чəм- шидин ады илə бағламышдыр. Бу фикир исə «Новруз» бəјрамынын ја- ранма тарихинин даһа гəдимлəрə аид олдуғуну сəјлəмəјə əсас верир.

Үзлəри бəзəкли, əллəри нахышлы,
Һəр тəрəфдэн күлə-күлə ахышырдылар [3, 170].

Бурада мұəллиф бəјрам шəнлијинə һазырлашан гызларын үзлəринə бəзəк вуруб, əллəринə һəна гојмасына ишарə етмишдир. Көрүнүр бу, бəјрам заманы гызлар арасында бир адəтə чеврилибмиш.

Мүғ адəти үзрə лə'л шəраб галдырардылар,
Мүғлəрин сағлығына бојунлары дик тутардылар.
Дегһан атəшиндэн «Зəнд» əфсунундан
Уча фəлəјə түстү галдырардылар [3, 170].

Низами зәрдүштиләрин «Новруз» бајрамыны нечә гејд етдикләри-
ни тәсвир етмәјә чалышмышдыр. Шаир гејд едир ки, бу бајрам халг
арасында кениш јајылмышдыр. Е. А. Дорошенконун «Зәрдүштиләр
Иранда» адлы әсәриндә дә көстәрилир ки, зәрдүштиләрин мүхтәлиф
бајрамлары ичәрисиндә «Новруз» бајрамынын гејд олунмасы мүһүм
әһәмијјәт кәсб едирди. [6, 52]. Бурадача М. Дадашзадәнин бу хүсүсдә
јаздығы фикри гејд етмәк јеринә дүшәрди. О јазыр: «Јаз бајрамыны
зәрдүштиләрин даһа кениш вә тәнтәнә илә гаршыламасы дини е'тигада
көрә Аһурамәзданын Әһримән үзәриндә гәләбә әлдә етмәси илә изаһ
едилирди» [5, 98].

Бүтүн ишләр зарафат, гәмзә,
Каһ әфсанә дејәрдиләр, каһ әфсун охујардылар.
Әфсундан башга бир чыраг јандырмаз,
Әфсанәдән башга бир билік ганмаз.
Телләрини төкүб гыврым-гыврым,
Бири ајаг вурар, бири әл чалар [3, 170].

Шаир бурада гызларын рәгс етмәсини изәрдә тутур.

Сүр'әтлә һәрәкәт едән күнбәднн һәр ил дөнүмүндә
Дүнјанын тарихиндә јени күн олар.
Онларын бу күнү күчәдә, евдә
Үрәк арзулары үчүн кениш мејдан ачырды.
Сонра һәр бири өз мәчлисини дүзәлдирди,
Бурада чохлача фитнә галхарды [3, 170].

Мүәллиф бу тәсвири илә көстәрмишдир ки, бајрам бүтүн әһали тә-
рәфиндән кениш сурәтдә гејд едилirmiш. Ј. В. Чәмәнзәмнли һағлы
олараг јазыр: ««Новруз» бир рүмүздур: ишыг, һағг вә һәгигәтин гәлә-
бәси демәкдир. Одур ки, руһунда әбәди һәгигәт дашыјан халг ону тән-
тәнә илә гаршылајыр...» [7, 85].

Гејд етмәлијик ки, мүәллиф «Новруз» вә «Сәдә» бајрамлары һағда
ејни бир тәсвирдә мә'лумат верир. «Сәдә» бајрамы да «Новруз» бајра-
мы кими гәдим бир тарихә маликдир. Одла бағлы бир бајрам кими гиј-
мәтләндирилән «Сәдә» «Новруз»дан әлли күн әввәл гејд олунурду.

Јазын әввәлләриндә тәнтәнә илә гејд олунан «Новруз» кими пайы-
зын кәлмәси мүнәсибәтилә кечирилән «Меһрикан» бајрамы да әһали
тәрәфиндән бөјүк әһвали-руһијјә илә гаршыланырды. «Меһрикан» мәһ-
сул бајрамы кими гијмәтләндирилир [8]. Бу бајрамдан хәбәр верән Ни-
зами јазыр:

Шәнлик мәчлиси јенидән чанланды,
Шәһанә бүсат инчиләрлә бәзәнди.
Чәмән шумшад вә сәрвлә тәзә дон кејди,
Кәклик вә гырговул һәрәкәтә кәлди.
Пәри үзлүләр нәғмәјә башлады,
Күнәш «Меһрикан»да даһа тәрәвәтли олур [3,216].

Низами Кәнчәвинин «Искәндәрнамә» әсәриндә «Меһрикан» вә «Нов-
руз» бајрамы илә бағлы мубаһисәли бир мәсәлә дә мөвчуддур. Ејни
бир тәсвирә әсасланараг Н. Гулијев вә Ч. Акиф әсәрдә мүхтәлиф бајрам-
ларын гејд олундуғуну көстәриләр. Н. Гулијев бу бајрамын «Новруз»
олдуғуну иддиә едир [4, 52]. Ч. Акиф исә бу фикирлә разылашмајыб,
Низаминин тәсвир етдији бајрамын «Меһрикан» олдуғуну сүбүт етмәјә
чалышыр [9]. Мәсәлә бурасындадыр ки, Низами тәсвирә белә башла-
јыр:

Фиридун бајрамы — «Меһрикан»дыр. «Новруз» Чәмшидин ады илә әлагәләндирилдиҗи кими, «Меһрикан» да Фиридунун ады илә бағлыдыр. Көрүндүҗү кими, мүәллиф һәр ики бајрамын адыны чәкир. Зәннимизчә, Низами садәчә олараг бу ики бајрамын охшар чәһәтләрини, халгын һәҗатында дәрин из бурахдығыны вә әһали тәрәфиндән бөҗүк тәнтәнә илә гаршыландығыны көстәрмәк истәмишдир. Буна көрә дә шаир һәр ики бајрамда ичра олуна адетләри үмумиләшдирәрәк вермәјә чалышмышдыр.

Низами мәчлисдә од јандырылдығыны көстәрир вә дејир: «Јох бу од дејилди, Чәмшид бағынын күлү иди» [3, 219]. Шаир шәнликдә гызларын гол-гола вериб ојнадығыны (көрүнүр о, гызларын јаллы кетмәсинә ишарә едир), мүхтәлиф нәғмәләр ифа олундуғуну гејд едир. Бунунла јанашы мәчлисин лазымынча бәзәдилмәсиндән бәһс едән Низами сүфрәләрдә мүхтәлиф нөв ширниләрин, шәкәрбураларын, ән ләзиз гәл-јаналтыларын, мејвәләрин, јемәкләрин вә с. олдуғуну көстәрир. Ејни заманда Нүшабәјә Искәндәр тәрәфиндән мүхтәлиф гијмәтли һәдијјәләр тәгдим олунмасындан бәһс едир. Бүтүн бунлар һәр ики бајрам заманы мөвчуд олурду. Бурадан белә бир фикир һасил етмәк олар ки, шаир «Новруз» вә «Меһрикан» бајрамларыны јүксәк гијмәтләндирәрәк, онларын халгын һәҗатында вә мәишәтиндә мүһүм јер тутдуғуну көстәрмәјә чалышмышдыр.

Н. Кәнчәвинин әсәриндә ады чәкилән гурбан бајрамынын да гәдим бир тарихә малик олмасы шүбһәсиздир. Низами бу бајрам һаггында әтрафлы һеч нә демәмишдир. Шаир «Өзүн бил, бу бајрам, бу да ки, гурбан» — демәклә кифајәтләнмишдир [1, 254]. Бу ифадә илә о, гурбан бајрамынын јалныз мөвчудлуғуну тәсдиг етмишдир.

Оручлуг бајрамы да гәдим тарихә маликдир. Бу бајрам һаггында Низами јазыр:

Бајрам ахшамы үчүн елә бир һилал (тәзә ај) чыхыр ки,
Гаранлыгын өртүјүндә инчәлијиндән һеч кәс ону көрә билмәсин [2, 24].

Оручлуг заманы Ај көрүнәндә сәһәриси күн бајрам кечириләрди. Лакин Ај Низаминин гејд етдиҗи кими о гәдәр инчә оларды ки, бә'зән һеч көрүнмәзди. Она көрә дә ел арасында јајылмыш гәдим тәсәввүрә көрә тилсимләнмиш Ајы хилас етмәк үчүн мис мә'мулатларыны дөјәчләјәрдиләр. Низами дә буна ишарә едәрәк јазыр:

Елә бил ики әждаһанын ағзына дүшмүш бир Ај иди.
Ај тештин сәси илә булуддан хилас олду [2, 86].

Үмумијјәтлә, бајрам ән'әнәләри тарихән бөҗүк тәрбијәви әһәмијјәтә малик олмушдур. Низаминин «Хәмсә»синдә тәсвир олунан гәдим бајрамлар халг арасында мүтәрәгги ән'әнәләрин узун мүддәт бәргәрар олмасына, инкишаф етмәсинә тәкан вермиш, инсанларда шән әһвали-руһијјә јаратмыш, онларда һәјата инам, әмәјә мәһәббәт, никбинлик, севинч вә с. кими бөҗүк һиссләр тәлгин етмишдир. Әлбәттә «Гурбан» вә «Оручлуг» бајрамлары мүстәсна олмагла һаггында бәһс етдијимиз дикәр бајрамларда бу хүсусијјәтләр өз әксини тапмышдыр.

1. *Кәнчәви Н.* Хосров вә Ширин. — Бақы, «Елм», 1981. 2. *Кәнчәви Н.* Једди кәзәл. — Бақы, «Елм», 1983. 3. *Кәнчәви Н.* Искәндәрнамә. — Бақы, «Елм», 1983. 4. *Гулијев Н.* Мәншәтимиздә адәт вә ән'әнәләр. — Бақы, «Азәрнәшр» — 1976. 5. *Дадашзаде М.* Азәрбајчан халғынын орта әср мә'нәви мәдәнијјәти. — Бақы, «Елм», 1985. 6. *Дорошенко Е. А.* Зороастрийцы в Иране. М., «Наука», 1982. 7. *Чәмәнзәминли Ј. В.* Азәрбајчан-да зәрдушти адәтләри. Әсәрләри III. — Бақы, «Елм», 1977. 8. *Чавадов Г.* Мәһсул бәјрамы кечмишдә вә инди. «Азәрбајчан кәнчләри», 1972, 7 феврал. 9. *Чәләл А.* Искәндәрнамә поемасында этнографик мә'луматлар. «Елм вә һәјат».

Азәрб. ССР ЕА Тарих Институ

Алынмышдыр 17. XII. 1986.

Ш. Бунядова

ДРЕВНИЕ НАРОДНЫЕ ПРАЗДНИКИ В ПРОИЗВЕДЕНИИ НИЗАМИ «ХАМСӘ»

Низами Гянджеви в «Хамсә» сообщает о древних народных праздниках и связанных с ними традициях и обычаях, которые сыграли большую роль в жизни народа. В этом произведении Низами описывает праздник Новруз, Сада, Мехрикан, Курбан и Оруджлуг.

Sh. Bunyadova

THE ANCIENT FOLK PERFORMANCES IN „KHAMSA“ BY NIZAMI

Nizami Ganjavi in his „Khamisa“ reported about ancient national holidays connected with traditions and customs which played a great part in the life of the people. Here Nizami described some holidays, such as „Novruz“, „Sada“, „Mehrikan“, „Gurban“ and „The month of fasting“.